

પ્રસાર ભારતી

સમાચાર વિભાગ, આકાશવાણી, અમદાવાદ

Date: 04-05-2025

MIDDAY: 1.20 TO 1.30

Day : SUNDAY

National News

આકાશવાણી સમાચાર હેમાંગિની સોનારા વાંચે છે.

- 1) ઉપરાષ્ટ્રપતિ જગદીપ ધનખડ આજે મધ્યપ્રદેશના એક દિવસના પ્રવાસે.
- 2) મુંબઈમાં યોજાયેલા વેલ્ડ સંમેલન 2025નું આજે સમાપન.
- 3) પાકિસ્તાન માટે જાસૂસી કરવાના આરોપમાં પંજાબ પોલીસે બે લોકોની ધરપકડ કરી.
- 4) ઓડિશામાં આજે ભારે; અને બિહાર, ઝારખંડ, પશ્ચિમ બંગાળ તેમજ સિક્કિમમાં હળવા વરસાદની આગાહી.
- 5) IPLમાં આજે બપોરે કોલકાતા નાઈટ રાઈડર્સ અને રાજસ્થાન રોયલ્સ વચ્ચે મુકાબલો.

.....
હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

(સમાચારને અંતે - આકાશવાણી પરથી સમાચાર પૂરા થયા)

VP GWALIOR VISIT

ઉપ-રાષ્ટ્રપતિ જગદીપ ધનખડ આજે એક દિવસના મધ્યપ્રદેશના પ્રવાસે રહેશે. દરમિયાન તેઓ ગ્વાલિયરની રાજમાતા વિજયારાજે સિંઘિયા કૃષિ વિશ્વ-વિદ્યાલયના કાર્યક્રમમાં ઉપસ્થિત રહેશે. જનસંપર્ક અધિકારી મધુ સોલાપુરકરે જણાવ્યું, દિલ્હીથી વિશેષ વિમાન દ્વારા સાંજે પોણા છ વાગ્યાની આસપાસ ગ્વાલિયરમાં વાયુસેનાના હવાઈ-મથક ખાતે શ્રી ધનખડનું આગમન થશે. રાજ્યપાલ મંગુભાઈ પટેલ હવાઈ-મથક પર તેમનું સ્વાગત કરશે. શ્રી ધનખડ વિશ્વ-વિદ્યાલયમાં પ્રોફેસર અને વિદ્યાર્થીઓના પરસ્પર સંવાદ કાર્યક્રમમાં ઉપસ્થિત રહેશે.

શ્રી ધનખડ વિશ્વ-વિદ્યાલયમાં પ્રાકૃતિક ખેતી એકમ અને આદર્શ ગૌશાળાનું લોકાર્પણ કરશે. કાર્યક્રમમાં વિશેષ અતિથિ તરીકે કેન્દ્રીય સંદેશાવ્યવહાર મંત્રી જ્યોતિરાદિત્ય સિંઘિયા અને વિશ્વ-વિદ્યાલયના કુલપતિ પ્રોફેસર અરવિન્દ કુમાર શુક્લા ઉપસ્થિત રહેશે.

.....

WAVES SUMMIT LAST DAY

મુંબઈમાં યોજાયેલા વિશ્વ દ્રશ્ય શ્રાવ્ય અને મનોરંજન સંમેલન- વેવ્સ 2025નું આજે સમાપન થશે. આજે અંતિમ દિવસે ફિલ્મ નિર્માણ પર કેટલાક સત્ર તેમજ સાંસ્કૃતિક કાર્યક્રમ પણ યોજાશે. પ્રધાનમંત્રી નરેન્દ્ર મોદીએ ગુરુવારે ચાર દિવસના આ સંમેલનનું ઉદ્ઘાટન કર્યું હતું.

‘કનેક્ટિંગ ક્રિએટર્સ, કનેક્ટિંગ કન્ટ્રીઝ’ વિષયવસ્તુ સાથે યોજાયેલું આ શિખર સંમેલન ભારતને મીડિયા, મનોરંજન અને ડિજિટલ નવિનતા માટે વૈશ્વિક કેન્દ્ર તરીકે સ્થાપિત કરવાનો એક પ્રયાસ હતો. આ આયોજનમાં 90થી વધુ દેશના 10 હજારથી વધુ પ્રતિનિધિ જોડાયા છે.

.....

WAVES X

મુંબઈમાં યોજાયેલા વિશ્વ દ્રશ્ય-શ્રાવ્ય અને મનોરંજન સંમેલન- વેલ્ડ 2025માં સ્ટાર્ટ-અપ એક્સિલરેટર પ્રોગ્રામ, વેલ્ડ એક્સ તરફથી લગભગ 15 સ્ટાર્ટઅપ્સને ભંડોળ મળવાની અપેક્ષા છે. I.A.M.A.I. ના મુખ્ય વિકાસ અધિકારી સંદીપ ઝિંગને જણાવ્યું, વેલ્ડ એક્સ માટે વિવિધ સ્ટાર્ટઅપ્સ દ્વારા કુલ એક હજાર અરજી રજૂ કરવામાં આવી હતી. તેમાંથી લગભગ 30 સ્ટાર્ટઅપ્સ રોકાણકારો સમક્ષ તેમના વિચારો રજૂ કર્યા હતા.

.....

PM-CONDOLENCE

પ્રધાનમંત્રી નરેન્દ્ર મોદીએ કાશીના યોગસાધક પદ્મશ્રી શિવાનંદ બાબાજીના અવસાન પર શોક વ્યક્ત કર્યો છે. પોતાના સંદેશમાં શ્રી મોદીએ કહ્યું કે, યોગ અને આધ્યાત્મિક સાધના પ્રત્યે સમર્પિત તેમનું જીવન દેશની પેઢીઓને પ્રેરણા આપતું રહેશે.

.....

PM SINGAPORE WONG

પ્રધાનમંત્રી નરેન્દ્ર મોદીએ લોરેન્સ વોંગને સિંગાપોરના પ્રધાનમંત્રી તરીકે પસંદગી થવા બદલ શુભેચ્છાઓ પાઠવી. સોશિયલ મીડિયા પર એક સંદેશમાં શ્રી મોદીએ કહ્યું, ભારત અને સિંગાપોર વચ્ચે મજબૂત અને બહુપક્ષીય ભાગીદારી છે.

શ્રી મોદીએ કહ્યું, તેઓ બંને દેશની વ્યાપક વ્યૂહાત્મક ભાગીદારીને આગળ વધારવા શ્રી વોંગ સાથે મળીને કામ કરવાનું ચાલુ રાખવા ઉત્સુક છે.

.....

NTA NEET UG

દેશભરમાં આજે રાષ્ટ્રીય પાત્રતા સહ-પ્રવેશ પરીક્ષા- નીટ અનુસ્નાતકની પરીક્ષા યોજાશે. દેશભરમાં પાંચ હજારથી વધુ કેન્દ્ર અને વિદેશમાં 13 શહેરમાં પરીક્ષાનું આયોજન કરાયું છે. રાષ્ટ્રીય પરીક્ષા સંસ્થા- N.T.A. દ્વારા બપોરે બે-થી પાંચ વાગ્યા સુધી યોજનારી પરીક્ષા માટે 22 લાખથી વધુ વિદ્યાર્થીઓએ નોંધણી કરાવી છે.

N.T.A.એ જણાવ્યું, પરીક્ષા સામગ્રીની ઉપલબ્ધતા મામલે ભ્રામક માહિતી આપનારી 165-થી વધુ ટેલિગ્રામ ચેનલ અને 32-થી વધુ ઈન્સ્ટાગ્રામ ચેનલ સામે કાર્યવાહી કરવામાં આવી છે. N.T.A.એ વિદ્યાર્થીઓને ભ્રામક માહિતી પર ધ્યાન ન આપવા અને સત્તાવાર વેબસાઈટ પર ઉપલબ્ધ રહેલી સૂચનાઓ પર જ વિશ્વાસ કરવા અપીલ કરી છે.

.....

EC APP

ચૂંટણી પંચ એક સિંગલ-પ્લેટફોર્મ એપ્લિકેશન E.C.I.N.E.T. નો આરંભ કરાવશે, જે ચૂંટણી સંબંધિત તમામ સેવાઓને એક જગ્યા પર ઉપલબ્ધ કરાવશે. આ એપ્લિકેશન ચૂંટણી પંચની 40થી વધુ મોબાઇલ અને વેબ એપ્લિકેશન્સને એકસાથે લાવશે. તે મતદારો, ચૂંટણી અધિકારીઓ, રાજકીય પક્ષો અને અન્ય હિસ્સેદારો માટે એક નવું ડિજિટલ ઈન્ટરફેસ હશે. આનાથી ઉપયોગકર્તાઓને બહુવિધ એપ્સ ડાઉનલોડ કરવાથી બચી શકાશે. આ એપ ડેસ્કટોપ અથવા સ્માર્ટફોન પર ચૂંટણી સંબંધિત મહત્વપૂર્ણ માહિતી પૂરી પાડશે.

.....

PUNJAB ARRESTED

પંજાબ પોલીસે પાકિસ્તાન માટે જાસૂસી કરવાના આરોપમાં બે લોકોની ઘરપકડ કરી છે. પકડાયેલા પલક શેર મસીહ અને સૂરજ મસીહ પર કથિત રીતે અમૃતસરમાં સેનાની છાવણી અને ઍરબેઝના ફોટો તેમજ સંવેદનશીલ માહિતીની જાસૂસી કરવાનો આક્ષેપ છે. શરૂઆતની તપાસમાં તેમના સંબંધ પાકિસ્તાની ગુપ્તચરો સાથે હોવાનું જાણવા મળ્યું છે.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABADને ફોલો કરશો.

(ગોન્ગ મ્યુઝિક)

.....

WEATHER

હવામાન વિભાગે આજે ઓડિશામાં ભારે વરસાદની આગાહી કરી છે. દરમિયાન બિહાર, ઝારખંડ, પશ્ચિમ બંગાળ અને સિક્કિમમાં આજે, તો મંગળવાર સુધી મધ્યપ્રદેશ, વિદર્ભ અને છત્તીસગઢમાં વાવાઝોડા અને ભારે પવન સાથે હળવા વરસાદની શક્યતા છે.

ઉપરાંત પશ્ચિમ અને ઉત્તર બંગાળના તમામ જિલ્લાઓમાં આજે વાવાઝોડા સાથે છૂટાછવાયો વરસાદ વરસી શકે છે. જ્યારે ઉત્તર 24 પરગણા, દક્ષિણ 24 પરગણા, કોલકાતા અને નજીકના જિલ્લાઓમાં આજે વાવાઝોડા સાથે વરસાદની આગાહી છે.

બીજી તરફ, નવ મે સુધી ઉત્તર પશ્ચિમ અને ઉત્તર-પૂર્વ ભારતમાં આવી જ સ્થિતિ રહેવાની સંભાવના છે. આગામી સાત દિવસ સુધી કર્ણાટક, દરિયાકાંઠાના આંધ્રપ્રદેશ, યનમ, તેલંગાણા, રાયલસીમા, કેરળ અને માહેમાં વાવાઝોડા અને તીવ્ર પવન સાથે હળવો વરસાદ થવાની સંભાવના છે.

.....

IPL CRICKET

ઇન્ડિયન પ્રીમિયર લીગ- IPL ટી-20 ક્રિકેટમાં આજે બે મેચ રમાશે. પહેલી મેચ કોલકાતાના ઈડન ગાર્ડન્સમાં કોલકાતા નાઈટ રાઈડર્સ અને રાજસ્થાન રોયલ્સ વચ્ચે રમાશે. આ મેચ બપોરે સાડા ત્રણ વાગ્યે શરૂ થશે. બીજી મેચ પંજાબ કિંગ્સ અને લખનઉ સુપર જાયન્ટ્સ વચ્ચે રમાશે. હિમાચલ પ્રદેશના ધરમશાળા ખાતે આવેલા હિમાચલ પ્રદેશ ક્રિકેટ એસોસિએશન સ્ટેડિયમમાં આ મેચ સાંજે સાડા સાત વાગ્યે શરૂ થશે.

કોલકાતા દસ મેચમાં નવ પોઈન્ટ સાથે પોઈન્ટ ટેબલમાં સાતમા સ્થાને છે. જ્યારે રાજસ્થાન રોયલ્સ 11 મેચમાં છ પોઈન્ટ સાથે આઠમા સ્થાને છે. બીજી તરફ, પંજાબ કિંગ્સ 10 મેચમાં 13 પોઈન્ટ સાથે ચોથા અને લખનઉ સુપર જાયન્ટ્સ 10 પોઈન્ટ સાથે છઠ્ઠા સ્થાને છે.

.....

WOMEN CRICKET

શ્રીલંકામાં રમાઈ રહેલી ત્રિકોણીય વન ડે શ્રેણીમાં આજે ભારત અને શ્રીલંકા વચ્ચે મુકાબલો ચાલી રહ્યો છે. શ્રીલંકાએ ટોસ જીતીને પ્રથમ બોલિંગ કરવાનો નિર્ણય કર્યો છે. છેલ્લા અહેવાલ પ્રમાણે ભારતના 49 ઓવરમાં 8 વિકેટે 271 રન થયા છે.

.....

REV KHELO INDIA GAMES

બિહારના પટનામાં આજે ખેલો ઇન્ડિયા યૂથ ગેમ્સની શરૂઆત થશે. પાટલીપુત્ર રમતગમત સંકુલમાં ભવ્ય સમારોહ સાથે યૂથ ગેમ્સનો આરંભ થશે. કેન્દ્રીય રમતગમત મંત્રી ડૉક્ટર મનસુખ માંડવિયા અને મુખ્યમંત્રી નીતિશ કુમાર તેનું ઉદ્ઘાટન કરશે. 15 મે સુધી યોજાનારી આ રમતોમાં 18 વર્ષથી ઓછી વયના સાડા આઠ હજારથી વધુ યુવા પ્રતિભાઓ બે હજાર 400થી વધુ ચંદ્રક માટે રમશે.

.....

US-HAWKEYE

અમેરિકાએ ભારતની દેખરેખ ક્ષમતાઓને વધારવા હોકઆઈ 360 ટેકનોલોજીના વેચાણને મંજૂરી આપી છે. આ પગલાથી ભારત-પેસિફિક ક્ષેત્રમાં દરિયાઈ ક્ષેત્ર અંગે જાગૃતિ વધશે. એક નિવેદનમાં, સંયુક્ત રાજ્ય સંરક્ષણ સુરક્ષા સહકાર સંસ્થાએ જણાવ્યું હતું કે 131 મિલિયન ડોલરનો આ કરારથી ભારતની દરિયાઈ ક્ષેત્ર જાગૃતિ, વિશ્લેષણાત્મક ક્ષમતાઓ અને વ્યૂહાત્મક મુદ્દાને મજબૂત બનાવીને વર્તમાન અને ભવિષ્યના જોખમોનો સામનો કરવાની ક્ષમતામાં સુધારો કરશે.

.....

JAYSHANKAR

વિદેશ મંત્રી એસ.જયશંકરે કહ્યું છે કે આર્કટિક ક્ષેત્રનું વૈશ્વિક મહત્વ છે અને આર્કટિક સાથે ભારતનું જોડાણ સતત વધી રહ્યું છે. નવી દિલ્હીમાં આર્કટિક સર્કલ ઇન્ડિયા ફોરમ 2025ને સંબોધતા તેમણે કહ્યું, આર્કટિકમાં બનતી દરેક ઘટના ભારત માટે ઘણી મહત્વની છે. તેના પરિણામો માત્ર ભારત જ નહીં, પરંતુ સમગ્ર વિશ્વ અનુભવે છે. યુરોપ અંગે, શ્રી જયશંકરે કહ્યું, યુરોપ પરિવર્તનના દબાણ હેઠળ છે અને તેનો બહુધુવીય પ્રભાવ છે.

.....

GERMANY TERROR PROTEST

જર્મનીના બવારિયા વિસ્તારમાં રહેતા ભારતીય સમુદાયના લોકોએ ગઈકાલે મ્યુનિક ખાતે પહલગામ આતંકી હુમલાના વિરોધમાં પ્રદર્શન કર્યું હતું. અંદાજે 700 લોકોએ મજબૂત રીતે આતંકવાદ સામે પોતાની એકતા દર્શાવી. આ પ્રદર્શનમાં જર્મન સંસદના સભ્ય પ્રોફેસર ડૉક્ટર હાન્સ થીઈસ અને મ્યુનિક સિટી કાઉન્સિલર ડેલિજા બલિદામાજ પણ જોડાયા હતા.

.....